

॥ ఓం నమో వేంకటేశాయ ॥

02.09.2023 - శనివారం (60వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శేష తల్ప విరక్తాయ శేష శైల నివాసినే ।  
శేష జీవాను రక్తాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య ఘన పాదప బద్ధ దేహం  
వ్యాస ప్రవాళ శుక కోరక సూత పుష్పాం  
లీలా కథావగత భూమ యశస్సు గంధాం  
వల్లీమిమాం భజత భాగవతాభిధేయాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు  
డా. పి.వి.ఎన్.ఎన్. మారుతి గార్లచే...

# శ్రీమద్భాగవతం

ప్రథమస్కంధః

18వ అధ్యాయము

అథ శ్రీమద్భాగవతే పారమహంస్యాం సంహితాయాం అష్టదశో ౧ ధ్యాయః

సూత ఉవాచ

యో వై ద్రౌణ్యస్త్రవిప్లుష్టో న మాతురుదరే మృతః

అనుగ్రహాద్భగవతః కృష్ణస్యాద్భుతకర్మణః

॥ 18-1 ॥

బ్రహ్మకోపోత్థితాద్యస్తు తక్షకాత్ప్రాణవిప్లవాత్ .

న సముమోహోఽహిభయాద్భగవత్యర్పితాశయః

॥ 18-2 ॥

ఉత్సృజ్య సర్వతః సంగం విజ్ఞాతాజితసంస్థితిః

వైయాసకేర్ణహౌ శిష్యో గంగాయాం స్వం కలేవరం

॥ 18-3 ॥

నోత్తమశ్లోకవార్తానాం జుషతాం తత్కథామృతం

స్యాత్సంభ్రమోఽస్తకాలేఽపి స్మరతాం తత్పదాంబుజం

॥ 18- 4 ॥

తావత్కలిర్న ప్రభవేత్ప్రవిష్టోఽపీహ సర్వతః

యావదీశో మహానుర్వామాభిమన్యవ ఏకరాట్

॥ 18- 5 ॥

యస్మిన్నహని యర్హేవ భగవానుత్సర్జ గాం

తదైవేహానువృత్తోఽసావధర్మప్రభవః కలిః

॥ 18- 6 ॥

నానుద్వేష్టి కలిం సమ్రాట్ సారంగ ఇవ సారభుక్

కుశలాన్యాశు సిద్ధ్యంతి నేతరాణి కృతాని యత్

॥ 18-7 ॥

కిం ను బాలేషు శూరేణ కలినా ధీరభీరుణా

అప్రమత్తః ప్రమత్తేషు యో వృకో నృషు వర్తతే

॥ 18-8 ॥



తన్నః పరం పుణ్యమసంవృతార్థ  
మాఖ్యానమత్యద్భుతయోగనిష్ఠం  
ఆఖ్యాహ్యనంతాచరితోపపన్నం  
పారీక్షితం భాగవతాభిరామం

॥ 18-17 ॥

### సూత ఉవాచ

అహో వయం జన్మభృతోఽద్య హాస్మ  
వృద్ధానువృత్త్యాపి విలోమజాతాః  
దౌష్కల్యమాధిం విధునోతి శీఘ్రం  
మహత్తమానామభిధానయోగః

॥ 18-18 ॥

కుతః పునర్భ్రణతో నామ తస్య  
మహత్తమైకాంతపరాయణస్య  
యోఽనంతశక్తిర్భగవాననంతో  
మహద్గుణత్వాద్యమనంతమాహుః

॥ 18-19 ॥

ఏతావతాలం నను సూచితేన  
గుణైరసామ్యానతిశాయనస్య  
హిత్వేతరాన్ ప్రార్థయతో విభూతి  
ర్యస్యాంఘ్రిరేణుం జుషతేనభీష్నోః

॥ 18-20 ॥

అథాపి యత్పాదనఖావసృష్టం  
జగద్విరించోపహృతార్హణాంభః  
సేశం పునాత్యన్యతమో ముకుందాత్  
కో నామ లోకే భగవత్పదార్థః  
యత్రానురక్తాః సహసైవ ధీరా  
వ్యపోహ్య దేహాదిషు సంగమూఢం  
వ్రజంతి తత్పారమహంస్యమంత్యం  
యస్మిన్నహింసోపశమః స్వధర్మః

॥ 18-21 ॥

॥ 18-22 ॥

అహం హి పృష్టోఽర్యమణో భవద్భిః

ఆచక్ష ఆత్మావగమోత్ర యావాన్

నభః పతంత్యాత్మసమం పతత్త్రిణ

స్తథా సమం విష్ణుగతిం విపశ్చితః

॥ 18-23 ॥

ఏకదా ధనురుద్యమ్య విచరన్ మృగయాం వనే

మృగాననుగతః శ్రాంతః క్షుధితస్తృషితో భృశం

॥ 18-24 ॥

జలాశయమచక్షాణః ప్రవివేశ తమాశ్రమం

దదర్శ మునిమాసీనం శాంతం మీలితలోచనం

॥ 18-25 ॥

ప్రతిరుద్ధేంద్రియప్రాణమనోబుద్ధిముపారతం

స్థానత్రయాత్పరం ప్రాప్తం బ్రహ్మభూతమవిక్రియం

॥ 18-26 ॥

విప్రకీర్ణజటాచ్ఛన్నం రౌరవేణాజినేన చ

విశుష్యత్తాలురుదకం తథాభూతమయాచత

॥ 18-27 ॥

అలబ్ధతృణభూమ్యాదిరసంప్రాప్తార్ఘ్యసూన్యతః

అవజ్ఞాతమివాత్మానం మన్యమానశ్చుకోప హ

॥ 18-28 ॥

అభూతపూర్వః సహసా క్షుత్తృట్ఖ్యామద్దితాత్మనః

బ్రాహ్మణం ప్రత్యభూద్బ్రహ్మాన్ మత్సరో మన్యురేవ చ

॥ 18-29 ॥

స తు బ్రహ్మణుషేరంసే గతాసుమురగం రుషా

వినిర్గచ్ఛన్ ధనుష్కోట్యా నిధాయ పురమాగమత్

॥ 18-30 ॥

ఏష కిం నిభృతాశేషకరణో మీలితేక్షణః

మృషాసమాధిరాహోస్విత్కిం ను స్యాత్క్షత్రబంధుభిః

॥ 18-31 ॥

తస్య పుత్రోఽతితేజస్వీ విహరన్ బాలకోఽర్ఘకైః

రాజ్ఞాఘం ప్రాపితం తాతం శ్రుత్వా తత్రేదమబ్రవీత్

॥ 18-32 ॥

అహో అధర్మః పాలానాం పీన్నాం బలిభుజామివ  
స్వామిన్యఘం యద్దాసానాం ద్వారపానాం శునామివ      || 18-33 ||

బ్రాహ్మణైః క్షత్రబంధుర్హి గృహపాలో నిరూపితః  
స కథం తద్ధువే ద్వాఃస్థః సభాండం భోక్తుమర్హతి      || 18-34 ||

కృష్ణే గతే భగవతి శాస్త్ర్యుత్పథగామినాం  
తద్భిన్నసేతూనద్యాహం శాస్మి పశ్యత మే బలం      || 18-35 ||

ఇత్యుక్త్వా రోషతామ్రాక్షో వయస్యాన్ ఋషిబాలకః  
కౌశిక్యాప ఉపస్పృశ్య వాగ్వజ్రం విససర్జ హ      || 18-36 ||

ఇతి లంఘితమర్యాదం తక్షకః సప్తమేహని  
దంక్షతి స్మ కులాంగారం చోదితో మే తతద్రుహం      || 18-37 ||

తతో\_భ్యేత్యాశ్రమం బాలో గలే సర్పకలేవరం  
పితరం వీక్ష్య దుఃఖారో ముక్తకంఠో రురోద హ      || 18-38 ||

స వా ఆంగిరసో బ్రహ్మాన్ శ్రుత్వా సుతవిలాపనం  
ఉన్మీల్య శనకైర్నేత్రే దృష్ట్వా స్వాంసే మృతోరగం      || 18-39 ||

విస్మయ్య తం చ పప్రచ్ఛ వత్స కస్మాద్ధి రోదిషి  
కేన వా తే ప్రతికృతమిత్యుక్తః స న్యవేదయత్      || 18-40 ||

నిశమ్య శప్తమతదర్హం నరేంద్రం  
స బ్రాహ్మణో నాత్మజమభ్యనందత్

అహో బతాంహో మహదద్య తే కృత  
మల్పీయసి ద్రోహ ఉరుర్దమో ధృతః      || 18-41 ||

న వై నృభిర్నరదేవం పరాఖ్యం

సమాతుమర్హస్యవిపక్వబుద్ధే

యత్తేజసా దుర్విషహేణ గుప్తా

విందంతి భద్రాణ్యకుతోభయాః ప్రజాః

॥ 18-42 ॥

అలక్ష్మమాణే నరదేవనామ్ని

రథాంగపాణావయమంగ లోకః

తదా హి చౌరప్రచురో వినంక్ష్యతి

అరక్ష్మమాణో<sup>౨</sup> వివరూఢవత్క్షణాత్

॥ 18-43 ॥

తదద్య నః పాపముపైత్యనస్వయం

యన్నష్టనాథస్య వసోర్విలుంపకాత్

పరస్పరం ఘ్నంతి శపంతి వృంజతే

పశూన్ స్త్రియో<sup>౨</sup> ర్థాన్ పురుదస్యవో జనాః

॥ 18-44 ॥

తదా<sup>౨</sup> ర్యధర్మశ్చ విలీయతే నృణాం

వర్ణాశ్రమాచారయుతస్త్రయీమయః

తతో<sup>౨</sup> ర్థకామాభినివేశితాత్మనాం

శునాం కపీనామివ వర్ణసంకరః

॥ 18-45 ॥

ధర్మపాలో నరపతిః స తు సమ్రాట్స్థుహాచ్ఛ్రవాః

సాక్షాన్మహాభాగవతో రాజర్షిర్హయమేధయాట్

క్షుత్త్రట్ శ్రమయుతో దీనో నైవాస్మచ్ఛాపమర్హతి

॥ 18-46 ॥

అపాపేషు స్వభృత్యేషు బాలేనాపక్వబుద్ధినా

పాపం కృతం తద్భగవాన్ సర్వాత్మా క్షంతుమర్హతి

॥ 18-47 ॥

తిరస్మృతా విప్రలబ్ధాః శప్తాః క్షిప్తా హతా అపి

నాస్య తత్రృతికుర్వంతి తద్భక్తాః ప్రభవో<sup>౨</sup> పి హి

॥ 18-48 ॥

ఇతి పుత్రకృతాఘేన సోఽనుతప్తో మహామునిః

స్వయం విప్రకృతో రాజ్ఞా నైవాఘం తదచింతయత్ || 18-49 ||

ప్రాయశః సాధవో లోకే పరైర్ద్వంద్వేషు యోజితాః

న వ్యధంతి న హృష్యంతి యత ఆత్మాగుణాశ్రయః || 18-50 ||

**ఇతి శ్రీమదాభిగవతే పారమహంస్యాం సంహితాయాం అష్టదశో ౨ ధ్యాయః**

**19వ అధ్యాయము**

**అథ శ్రీమదాభిగవతే పారమహంస్యాం సంహితాయాం ఏకోసవింశో ౨ ధ్యాయః**

**సూత ఉవాచ**

మహీపతిస్త్వధ తత్కర్మ గర్భం

విచింతయన్నాత్మకృతం సుదుర్మనాః

అహౌ మయా నీచమనార్యవత్కృతం

నిరాగసి బ్రహ్మణి గూఢతేజసి || 19-1 ||

ద్రువం తతో మే కృతదేవహేలనా

ద్దురత్యయం వ్యసనం నాతిదీర్ఘాత్

తదస్తు కామం త్వఘనిష్ఠతాయ మే

యథా న కుర్యాం పునరేవమద్ధా || 19-2 ||

అద్యైవ రాజ్యం బలమృద్ధకోశం

ప్రకోపితబ్రహ్మకులానలో మే

దహత్వభద్రస్య పునర్న మేఽభూ

త్పాపీయసీ ధీర్ద్విజదేవగోభ్యః || 19-3 ||

స చింతయన్నితమథాశృణోద్యథా

మునేః సుతోక్తో నిర్మతిస్తక్షకాఖ్యః

స సాధు మేనే న చిరేణ తక్షకా

నలం ప్రసక్తస్య విరక్తికారణం || 19-4 ||



అథో విహాయేమమముం చ లోకం  
విమర్శితౌ హేయతయా పురస్తాత్  
కృష్ణాంఘ్రిసేవామధిమన్యమాన  
ఉపావిశత్రాపాయమమర్త్యనద్యాం

॥ 19-5 ॥

యా వై లసచ్ఛ్రీతులసీవిమిశ్ర  
కృష్ణాంఘ్రిరేణ్వభ్యధికాంబునేత్రీ  
పునాతి లోకానుభయత్ర సేశాన్  
కస్తాం న సేవేత మరిష్యమాణః

॥ 19-6 ॥

ఇతి వ్యవచ్ఛిద్య స పాండవేయః  
ప్రాయోపవేశం ప్రతి విష్ణుపద్యాం  
దధ్యౌ ముకుందాంఘ్రిమనన్యభావో  
మునివ్రతో ముక్తసమస్తసంగః

॥ 19-7 ॥

తత్రోపజగ్గుర్భువనం పునానా  
మహానుభావా మునయః సశిష్యాః  
ప్రాయేణ తీర్థాభిగమాపదేశైః  
స్వయం హి తీర్థాని పునంతి సంతః

॥ 19-8 ॥

అత్తిర్వసిష్టశ్చవనః శరద్వా  
నరిష్టనేమిర్భుగురంగిరాశ్చ  
పరాశరో గాధిసుతోఽథ రామ  
ఉతధ్య ఇంద్రప్రమదేధ్మవాహౌ

॥ 19-9 ॥

మేధాతిథిర్దేవల ఆర్షిషేణో  
భారద్వాజో గౌతమః పిప్పలాదః  
మైత్రేయ ఔర్వః కవషః కుంభయోని  
ర్వైపాయనో భగవాన్నారదశ్చ

॥ 19-10 ॥

అన్యే చ దేవర్షిబ్రహ్మర్షివర్యా  
రాజర్షివర్యా అరుణాదయశ్చ  
నానార్షేయప్రవరాన్ సమేతా  
నభ్యర్చ్య రాజా శిరసా వవందే

॥ 19-11 ॥

సుఖోపవిష్టేష్వధ తేషు భూయః  
కృతప్రణామః స్వచికిర్షితం యత్  
విజ్ఞాపయామాస వివిక్తచేతా  
ఉపస్థితోఽగ్రేఽభిగృహీతపాణిః

॥ 19-12 ॥

### రాజోవాచ

అహౌ వాయం ధన్యతమా నృపాణాం  
మహత్తమానుగ్రహణీయశీలాః  
రాజ్ఞాం కులం బ్రాహ్మణపాదశౌచా  
ద్దురాద్విసృష్టం బత గర్హకర్మ

॥ 19-13 ॥

తస్యైవ మేఽఘస్య పరావరేశో  
వ్యాసక్తచిత్తస్య గృహేష్వభీక్షం  
నిర్వేదమూలో ద్విజశాపరూపో  
యత్ర ప్రసక్తో భయమాశు ధత్తే

॥ 19-14 ॥

తం మోపయాతం ప్రతియంతు విప్రా  
గంగా చ దేవీ ధృతచిత్తమీశే  
ద్విజోపసృష్టః కుహకస్తక్షకో వా  
దశత్వలం గాయత విష్ణుగాథాః  
పునశ్చ భూయాద్భగవత్యనంతే  
రతిః ప్రసంగశ్చ తదాశ్రయేషు  
మహత్సు యాం యాముపయామి సృష్టిం

॥ 19-15 ॥

మైత్ర్యస్తు సర్వత్ర నమో ద్విజేభ్యః

॥ 19-16 ॥

ఇతి స్మ రాజాధ్యవసాయయుక్తః  
ప్రాచీనమూలేషు కుశేషు ధీరః  
ఉదఙ్ముఖో దక్షిణకూల ఆస్తే  
సముద్రపత్వ్యాః స్వసుతన్యస్తభారః

॥ 19-17 ॥

ఏవం చ తస్మిన్ నరదేవదేవే  
ప్రాయోపవిష్టే దివి దేవసంఘాః  
ప్రశస్య భూమౌ వ్యకిరన్ ప్రసూనై  
ర్ముదా ముహుర్దుందుభయశ్చ నేదుః

॥ 19-18 ॥

మహర్షయో వై సముపాగతా యే  
ప్రశస్య సాధ్విత్యనుమోదమానాః  
ఊచుః ప్రజానుగ్రహశీలసారా  
యదుత్తమశ్లోకగుణాభిరూపం

॥ 19-19 ॥

న వా ఇదం రాజర్షివర్య చిత్రం  
భవత్సు కృష్ణం సమనువ్రతేషు  
యోధ్యాసనం రాజకిరీటజుష్టం  
సద్యో జహుర్భగవత్పార్శ్వకామాః

॥ 19-20 ॥

సర్వే వయం తావదిహాస్మహే\_ద్య  
కలేవరం యావదసౌ విహాయ  
లోకం పరం విరజస్కం విశోకం  
యాస్యత్యయం భాగవతప్రధానః

॥ 19-21 ॥

ఆశ్రుత్య తదృషిగణవచః పరీక్షి  
త్సమం మధుచ్యుద్గురు చావ్యలీకం  
ఆభాషతైనానభినంద్య యుక్తాన్  
శుశ్రూషమాణశ్చరితాని విష్ణోః

॥ 19-22 ॥

సమాగతాః సర్వత ఏవ సర్వే  
వేదా యథా మూర్తిధరాస్త్రిపుష్టే  
నేహాథ నాముత్ర చ కశ్చనార్థః  
ఋతే పరానుగ్రహమాత్మశీలం

॥ 19-23 ॥

తతశ్చ వః పృచ్ఛ్యమిమం విపుచ్ఛే  
విశ్రభ్య విప్రా ఇతి కృత్యతాయాం  
సర్వాత్మనా మ్రియమాణైశ్చ కృత్యం  
శుద్ధం చ తత్రామృశతాభియుక్తాః

॥ 19-24 ॥

తత్రాభవద్భగవాన్ వ్యాసపుత్రో  
యదృచ్ఛయా గామటమానోఽనపేక్షః  
అలక్ష్మలింగో నిజలాభతుష్టో  
వృతశ్చ బాలైరవధూతవేషః

॥ 19-25 ॥

తం ద్వృష్టవర్షం సుకుమారపాద  
కరోరుబాహ్వంసకపోలగాత్రం  
చార్వాయతాక్షోన్నసతుల్యకర్ణ  
సుభ్రాననం కంబుసుజాతకంఠం

॥ 19-26 ॥

నిగూఢజత్రుం పృథుతుంగవక్షస  
మావర్తనాభిం వలివల్గాదరం చ  
దిగంబరం వక్త్రవికీర్ణకేశం  
ప్రలంబబాహుం స్వమరోత్తమాభం

॥ 19-27 ॥

శ్యామం సదాపీచ్యవయోఙ్గలక్ష్మ  
స్త్రీణాం మనోఙ్గం రుచిరస్మితేన  
ప్రత్యుత్థితాస్తే మునయః స్వాసనేభ్య  
స్తల్లక్షణఙ్గా అపి గూఢవర్చసం

॥ 19-28 ॥

స విష్ణురాతో\_తిథయ ఆగతాయ

తస్మై సపర్యాం శిరసా\_జహార

తతో నివృత్తా హ్యబుధాః స్త్రియో\_ర్భకా

మహాసనే సోపవివేశ పూజితః

॥ 19-29 ॥

స సంవృతస్తత్ర మహాన్ మహీయసాం

బ్రహ్మర్షిరాజర్షిదేవర్షిసంఘైః

వ్యరోచతాలం భగవాన్ యథేందు

ర్లహర్మతారానికరైః పరీతః

॥ 19-30 ॥

ప్రశాంతమాసీనమకుంఠమేధసం

మునిం నృపో భాగవతో\_భ్యుపేత్య

ప్రణమ్య మూర్ధ్నావహితః కృతాంజలి

ర్నత్వా గిరా సూనృతయాన్వపృచ్ఛత్

॥ 19-31 ॥

### పరీక్షిదువాచ

అహో అద్య వయం బ్రహ్మన్ సత్సేవ్యాః క్షత్రబంధవః

కృపయాతిథిరూపేణ భవద్భిస్తీర్థకాః కృతాః

॥ 19-32 ॥

యేషాం సంస్మరణాత్పుంసాం సద్యః శుధ్యంతి వై గృహాః .

కిం పునర్దర్శనస్పర్శపాదశౌచాసనాదిభిః

॥ 19-33 ॥

సాన్నిధ్యాత్తే మహాయోగిన్ పాతకాని మహాంత్యపి

సద్యో నశ్యంతి వై పుంసాం విష్ణోరివ సురేతరాః

॥ 19-34 ॥

అపి మే భగవాన్ ప్రీతః కృష్ణః పాండుసుతప్రియః

పైతృష్వసేయప్రీత్యర్థం తద్గోత్రస్యాత్తబాంధవః

॥ 19-35 ॥

అన్యథా తే\_వ్యక్తగతేర్దర్శనం నః కథం నృణాం

నితరాం మ్రియమాణానాం సంసిద్ధస్య వనీయసః

॥ 19-36 ॥

అతః పృచ్ఛామి సంసిద్ధిం యోగినాం పరమం గురుం  
పురుషస్యేహ యత్కార్యం మ్రియమాణస్య సర్వథా                      || 19-37 ||

యచ్ఛోతవ్యమథో జప్యం యత్తర్తవ్యం నృభిః ప్రభో  
స్మర్తవ్యం భజనీయం వా బ్రూహి యద్వా విపర్యయం                      || 19-38 ||

నూనం భగవతో బ్రహ్మాన్ గృహేషు గృహమేధినాం  
న లక్ష్మతే హ్యవస్థానమపి గోదోహనం క్వచిత్                      || 19-39 ||

**సూత ఉవాచ**

ఏవమాభాషితః పృష్టః స రాజ్ఞా శ్లక్షయా గిరా  
ప్రత్యభాషత ధర్మజ్ఞో భగవాన్ బాదరాయణిః                      || 19-40 ||

**అథ శ్రీమద్భాగవతే పారమహంస్యాం సంహితాయాం ప్రథమస్కంధే**

**శుకాగమనం నామైకోనవంశో ౨ ధ్యాయః**

.. ఇతి ప్రథమస్కంధః సమాప్తః ..

----- **సంకీర్తన** -----

**|| అథ క్షమా పార్థనా ||**

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

**|| అథ భగవత్సమర్పణమ్ ||**

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

**|| అథ లోకక్షేమ పార్థనా ||**

సర్వే భవంతు సుఖినః సర్వే సంతు నిరామయాః ।

సర్వే భద్రాణి పశ్యంతు మా కశ్చిత్ దుఃఖభాగ్భవేత్ ॥

**|| అథ మంగళమ్ ||**

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

